



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 14.09.2025

TIME : 07.25 AM

പ്രധാന വാർത്തകൾ

1. പ്രധാനമന്ത്രി നരേന്ദ്ര മോദി ഇന്ന് അസമിൽ 18,530 കോടി രൂപയുടെ പദ്ധതികൾക്ക് തുടക്കം കുറിക്കും.

**PM Narendra Modi to Launch Projects Worth ₹18,530 Crore in Assam Today.**

2. ഇന്ന് ഹിന്ദി ദിവസ്. ഗുജറാത്തിലെ ഗാന്ധിനഗറിൽ അഞ്ചാമത് അഖില ഭാരതീയ രാജ്ഭാഷാ സമ്മേളനം കേന്ദ്ര മന്ത്രി അമിത് ഷാ ഉദ്ഘാടനം ചെയ്യും.

**Today is Hindi Diwas. Union Minister Amit Shah will inaugurate the 5th Akhil Bharatiya Rajbhasha Sammelan in Gandhinagar, Gujarat.**

3. കേരളത്തിൽ വീണ്ടും അമീബിക് മസ്തിഷ്ക ജ്വരം. രോഗബാധിതൻ തിരുവനന്തപുരം മെഡിക്കൽ കോളേജിൽ ചികിത്സയിൽ.

**Amoebic Meningoencephalitis Reported Again in Kerala; Patient Under Treatment at Thiruvananthapuram Medical College.**

4. ഇന്ന് ശ്രീകൃഷ്ണ ജയന്തി. കേരളത്തിലെ വിവിധ ക്ഷേത്രങ്ങൾ കേന്ദ്രീകരിച്ച് വിപുലമായ ആഘോഷങ്ങൾ; ശോഭാ യാത്ര വൈകിട്ട്.

**Sreekrishna Jayanthi Celebrated Today; Grand Festivities Across Kerala Temples, Shobha Yatra in the Evening.**

---

5. 2024–25 സാമ്പത്തിക വർഷത്തിലെ ആദായ നികുതി റിട്ടേണുകൾ സമർപ്പിക്കാനുള്ള സമയപരിധി നാളെ അവസാനിക്കും.

**Deadline to File Income Tax Returns for FY 2024–25 Ends Tomorrow.**

6. ഡേവിസ് കപ്പ് ടെന്നീസിൽ ചരിത്രം കുറിച്ച് ഇന്ത്യ; സ്വിറ്റ്സർലൻഡിനെ തോൽപ്പിച്ച് യോഗ്യതാ റൗണ്ടിൽ കടന്നു.

**India Creates History in Davis Cup Tennis; Defeats Switzerland to Enter Qualifiers.**

**\*\*\*\*\***

## **HEADLINE 1**

### **PM-ASSAM VISIT**

അസമിൽ 18,530 കോടി രൂപയിലധികം ചെലവ് പ്രതീക്ഷിക്കുന്ന അടിസ്ഥാന സൗകര്യ, വ്യവസായിക വികസന പദ്ധതികളുടെ ഉദ്ഘാടനവും തറക്കല്ലിടലും പ്രധാനമന്ത്രി നരേന്ദ്ര മോദി ഇന്ന് നിർവഹിക്കും. മേഖലയിലെ മെഡിക്കൽ വിദ്യാഭ്യാസവും ആരോഗ്യ സംരക്ഷണവും ശക്തിപ്പെടുത്തുന്ന ദരാങ്ങ് മെഡിക്കൽ കോളേജ് & ഹോസ്പിറ്റൽ, ജിഎൻഎം സ്കൂൾ, ബി.എസ്സി. നഴ്സിംഗ് കോളേജ് എന്നിവ പദ്ധതികളിൽ ഉൾപ്പെടുന്നു. ഗുവാഹത്തി റിംഗ് റോഡ് പദ്ധതിക്കും ബ്രഹ്മപുത്ര നദിക്ക് കുറുകെയുള്ള കുറുവനാരംഗി പാലത്തിനും അദ്ദേഹം തറക്കല്ലിടും. തുടർന്ന്, ഗോലാഘട്ടിൽ അസം ബയോ എത്തനോൾ പ്രൈവറ്റ് ലിമിറ്റഡിന്റെ ഉദ്ഘാടനവും പ്രധാനമന്ത്രി നിർവഹിക്കും.

**\*\*\*\*\***

### **PM-NE ( INTRO )**

ഗുവാഹത്തിയിൽ ഇതിഹാസ ഗായകനും സംഗീതജ്ഞനുമായ ഭാരതരത്ന ഡോ. ഭൂപൻ ഹസാരികയുടെ നൂറാം ജന്മവാർഷിക ആഘോഷങ്ങളിൽ പ്രധാനമന്ത്രി നരേന്ദ്ര മോദി പങ്കെടുത്തു.

---

ഭൂപൻ ഹസാരികയുടെ ഗാനങ്ങൾ ഇന്ത്യയെ ഒന്നിപ്പിക്കുകയും ജനങ്ങൾക്ക് ഊർജ്ജം പകരുകയും ചെയ്യുന്നതായി അദ്ദേഹം പറഞ്ഞു. ഇന്നലെ മണിപ്പൂർ സന്ദർശിച്ച പ്രധാനമന്ത്രി റെയിൽവേ, വിമാനത്താവള വികസനം ഉൾപ്പെടെ നിരവധി പദ്ധതികൾക്ക് തുടക്കം കുറിച്ചു. വടക്കുകിഴക്കൻ മേഖലയിൽ ദീർഘകാലമായി നിലനിന്നിരുന്ന വിവിധ സംഘർഷങ്ങളും തർക്കങ്ങളും കഴിഞ്ഞ പതിനൊന്ന് വർഷത്തിനിടെ പരിഹരിക്കാനായതായി പ്രധാനമന്ത്രി പറഞ്ഞു.

( PM വോയിസ്...)

~~~~~

## HEADLINE 2

### AMIT SHAH

സംസ്ഥാന കേന്ദ്രഭരണ പ്രദേശങ്ങളിലെ ലഹരി വിരുദ്ധ കർമ്മസേന മേധാവികളുടെ രണ്ടാമത് ദേശീയ സമ്മേളനം കേന്ദ്ര ആഭ്യന്തര മന്ത്രി അമിത് ഷാ ചൊവ്വാഴ്ച ന്യൂഡൽഹിയിൽ ഉദ്ഘാടനം ചെയ്യും. ഓൺലൈൻ മയക്കുമരുന്നിന് നിർമാർജ്ജന കാമ്പെയ്ന് തുടക്കം കുറിക്കുന്ന അദ്ദേഹം നാർക്കോട്ടിക്സ് കൺട്രോൾ ബ്യൂറോയുടെ വാർഷിക റിപ്പോർട്ട് പുറത്തിറക്കും. "ഏകലക്ഷ്യം, പൊതുവായ ഉത്തരവാദിത്വം" എന്നതാണ് രണ്ടു ദിവസത്തെ സമ്മേളനത്തിന്റെ പ്രമേയം.

~~~~~

### NADDA-AIIMS DISHA

രോഗികൾക്കും കുട്ടിരിപ്പുകാർക്കും ആശുപത്രി സന്ദർശനങ്ങൾ സുഗമമാക്കുന്നതിന് സ്റ്റാർട്ട് ഇൻഡോർ നാവിഗേഷൻ മൊബൈൽ ആപ്ലിക്കേഷൻ AIIMS DISHA കേന്ദ്ര ആരോഗ്യ മന്ത്രി ജെ പി നസ്സു പുറത്തിറക്കി. ഡോക്ടർ ക്യാമ്പിനുകൾ, ലാബുകൾ, മറ്റ് വകുപ്പുകൾ എന്നിവ വേഗത്തിൽ കണ്ടെത്താൻ സഹായിക്കുകയാണ് ലക്ഷ്യം. ആശുപത്രിയിലുടനീളം

---

സ്ഥാപിച്ചിരിക്കുന്ന ബ്ലൂട്ടൂത്ത് ലോ എനർജി ബീക്കണുകളിലൂടെ കൃത്യമായ, തത്സമയ നിർദ്ദേശങ്ങൾ സന്ദർശകരുടെ സ്മാർട്ട്ഫോണിലേക്ക് ലഭ്യമാക്കും.

**~ ~ ~ ~ ~**

**SANJAY JAJU LUCKNOW**

ദൂരദർശൻ, ആകാശവാണി നിലയങ്ങളിൽ പ്രാദേശിക കലാകാരന്മാരെയും കണ്ടൻ്റ് ക്രിയേറ്റർമാരെയും ഉൾപ്പെടുത്തി പ്രാദേശിക ഉള്ളടക്കങ്ങളുടെ പ്രക്ഷേപണം പ്രോത്സാഹിപ്പിക്കുകയും വരുമാനം വർദ്ധിപ്പിക്കുകയും ചെയ്യണമെന്ന് കേന്ദ്ര വാർത്താ വിതരണ പ്രക്ഷേപണ മന്ത്രാലയ സെക്രട്ടറി സഞ്ജയ് ജാജു. സർക്കാരിനെ ജനങ്ങളുമായി ബന്ധിപ്പിക്കുന്നതിൽ മന്ത്രാലയത്തിന് കീഴിലുള്ള മാധ്യമസ്ഥാപനങ്ങൾ നിർണായക പങ്ക് വഹിക്കുന്നതായി അദ്ദേഹം പറഞ്ഞു. ലഖ്നൗ ആകാശവാണിയിൽ അവലോകന യോഗത്തിൽ പങ്കെടുക്കുകയായിരുന്നു സഞ്ജയ് ജാജു.

**~ ~ ~ ~ ~**

**HINDI DIWAS-SHAH ( INTRO )**

ഇന്ന് ഹിന്ദി ദിവസ്. 1949 ൽ ഈ ദിവസമാണ് ഭരണഘടനാ അസംബ്ലി ദേവനാഗരി ലിപിയിലെ ഹിന്ദി ഭാഷ രാജ്യത്തിന്റെ ഔദ്യോഗിക ഭാഷയായി അംഗീകരിച്ചത്.

വിശദാംശങ്ങളിലേക്ക്....  
( മഹേഷ് വോയിസ്.... )

**HINDI DIWAS- SHAH- VOICE**

ഇന്ന്, ലോകത്ത് വ്യാപകമായി സംസാരിക്കുന്ന ഭാഷകളിൽ ഒന്നാണ് ഹിന്ദി. ദിനാചരണത്തോട് അനുബന്ധിച്ച് ഇന്ന് ഗുജറാത്തിലെ ഗാന്ധിനഗറിൽ അഞ്ചാമത് അഖില ഭാരതീയ രാജ്ഭാഷാ സമ്മേളനം കേന്ദ്ര മന്ത്രി അമിത് ഷാ ഉദ്ഘാടനം ചെയ്യും. ഗുജറാത്ത് മുഖ്യമന്ത്രി ഭൂപേന്ദ്ര പട്ടേൽ ചടങ്ങിൽ



---

## AMOEBIC

കേരളത്തിൽ വീണ്ടും അമീബിക് മസ്തിഷ്ക ജ്വരം. തിരുവനന്തപുരം സ്വദേശിയായ പതിനേഴുകാരനാണ് രോഗബാധ സ്ഥിരീകരിച്ചത്. ആക്കുളം ടൂറിസ്റ്റ് വില്ലേജിലെ നീന്തൽക്കുളത്തിൽ കുളിച്ചതായി കൂട്ടി അറിയിച്ചു. തുടർന്ന് സിമ്മിങ് പൂൾ പൂട്ടിയ ആരോഗ്യവകുപ്പ് വെള്ളത്തിന്റെ സാമ്പിൾ പരിശോധനക്ക് അയച്ചു. രോഗബാധിതൻ തിരുവനന്തപുരം മെഡിക്കൽ കോളേജ് ആശുപത്രിയിൽ ചികിത്സയിലാണ്.



## HEADLINE 4

### SREEKRISHNA JAYANTHI

ഇന്ന് ശ്രീകൃഷ്ണ ജയന്തി. ഗുരുവായൂർ ഉൾപ്പെടെയുള്ള ക്ഷേത്രങ്ങളിൽ വിപുലമായ ആഘോഷ പരിപാടികളാണ് നടക്കുന്നത്. ബാലഗോകുലത്തിന്റെ നേതൃത്വത്തിൽ സംഘടിപ്പിക്കുന്ന ശ്രീകൃഷ്ണജയന്തി ശോഭാ യാത്രയോടനുബന്ധിച്ച് ഇന്ന് തിരുവനന്തപുരം നഗരത്തിൽ ഗതാഗത നിയന്ത്രണം ഏർപ്പെടുത്തി. ഉച്ചയ്ക്ക് രണ്ടു മണി മുതൽ വൈകുന്നേരം ഏഴു മണി വരെയാണ് നിയന്ത്രണം.



## ARANMULA

ആറന്മുള പാർത്ഥസാരഥി ക്ഷേത്രത്തിലെ അഷ്ടമിരോഹിണി വള്ള സദ്യ ഇന്ന് നടക്കും. ദേവസ്വം മന്ത്രി വി എൻ വാസവൻ ഉദ്ഘാടനം നിർവഹിക്കും. 501 പഠ അരിയുടെ ചോറാണ് തയ്യാറാക്കുക.



## KERALA ASSEMBLY

---

---

പതിനഞ്ചാം കേരള നിയമസഭയുടെ പതിനാലാം സമ്മേളനത്തിന് നാളെ തുടക്കമാകും. അന്തരിച്ച മുൻ മുഖ്യമന്ത്രി വി എസ് അച്യുതാനന്ദൻ, വാഴൂർ സോമൻ MLA എന്നിവർക്ക് അനുശോചനം അർപ്പിച്ച് ആദ്യ ദിനം സഭ പിരിയും. അടുത്ത മാസം 10 വരെ നീളുന്ന സമ്മേളന കാലയളവിൽ 12 ദിവസമാണ് സഭ ചേരുക.

**~~~~~**

## **KANNUR- INTRO**

കണ്ണൂർ തളിപ്പറമ്പിൽ നടക്കുന്ന ദേശീയ നൃത്തോത്സവം - ത്രിഭംഗി ഇന്ന് സമാപിക്കും. കേരള സംഗീത നാടക അക്കാദമിയാണ് രണ്ട് ദിവസത്തെ പരിപാടി സംഘടിപ്പിക്കുന്നത്.

കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഒ ശശിധരൻ....

(വോയിസ്)

**~~~~~**

## **HEADLINE 6**

### **TENNIS-DAVIS CUP**

ഡേവിസ് കപ്പ് ടെന്നീസിൽ കരുത്തരായ ഇന്ത്യ അടുത്തവർഷത്തെ യോഗ്യതാ റൗണ്ടിൽ കടന്നു. ലോക ഗ്രൂപ്പ് ഒന്നിൽ സ്വിറ്റ്സർലൻഡിനെ 3-1ന് തോൽപ്പിച്ചാണ് നേട്ടം. റിവേഴ്സ് സിംഗിൾസിൽ സുമിത് നാഗൽ നിലവിലെ ഓസ്ട്രേലിയൻ ഓപ്പൺ ജൂനിയർ ചാമ്പ്യൻ ഹെൻറി ബെർനെറ്റിനെ നേരിട്ടുള്ള സെറ്റുകൾക്ക് കീഴടക്കിയതോടെയാണ് ഇന്ത്യ ക്വാളിഫയേഴ്സിൽ എത്തിയത്. മുപ്പത്തിരണ്ട് വർഷത്തിനുശേഷമാണ് ഒരു യൂറോപ്യൻ ടീമിനെ അവരുടെ തട്ടകത്തിൽ ഇന്ത്യ തോൽപ്പിക്കുന്നത്. 1993ൽ ഫ്രാൻസിനെതിരെയായിരുന്നു അവസാന നേട്ടം.



## CRICKET-ASIA CUP

ഏഷ്യ കപ്പ് പുരുഷ ക്രിക്കറ്റിൽ ഇന്നലെ നടന്ന ഗ്രൂപ്പ് 'ബി' മത്സരത്തിൽ ബംഗ്ലാദേശിനെ ശ്രീലങ്ക ആറ് വിക്കറ്റിന് പരാജയപ്പെടുത്തി. 140 റൺസ് വിജയലക്ഷ്യം പിന്തുടർന്ന ശ്രീലങ്ക 14.4 ഓവറിൽ ലക്ഷ്യം മറികടക്കുകയായിരുന്നു. ഗ്രൂപ്പ് എ യിൽ ഇന്ത്യ - പാകിസ്ഥാൻ മത്സരം ഇന്ന് രാത്രി 8 മണിക്ക് നടക്കും.



## HEADLINE 5

### GST REFORMS- FOOD ESSENTIALS

പരിഷ്കരിച്ച പുതിയ ജിഎസ്ടി ഇളവുകൾ ഈ മാസം 22 മുതൽ പ്രാബല്യത്തിൽ വരും. പച്ചക്കറികൾ, പഴങ്ങൾ ലഘു ഭക്ഷണങ്ങൾ എന്നിവയുൾപ്പെടെയുള്ള ഉപഭോക്തൃ വസ്തുക്കളുടെ GST 12 ൽ നിന്ന് 5 ശതമാനമായി കുറച്ചു. ജിഎസ്ടി നിരക്ക് കുറയ്ക്കൽ ചില്ലറ വിൽപന ഉൽപ്പന്നങ്ങളുടെ വില കുറയ്ക്കുന്നതിനും ദൈനംദിന അവശ്യവസ്തുക്കളുടെ ഉപഭോഗം പ്രോത്സാഹിപ്പിക്കുകയും ചെയ്യുമെന്ന് കേന്ദ്ര സർക്കാർ അറിയിച്ചു.



## IMD WEATHER

ബീഹാർ, ഗോവ, വടക്ക് കിഴക്കൻ സംസ്ഥാനങ്ങൾ എന്നിവിടങ്ങളിൽ ഇന്ന് ഒറ്റപ്പെട്ട ശക്തമായ മഴക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഉത്തരാഖണ്ഡ്, ഹിമാചൽ പ്രദേശ്, ആന്ധ്രപ്രദേശ്, വടക്കൻ കർണാടക, ഒഡീഷ, തെലങ്കാന എന്നിവിടങ്ങളിലും ഇന്നും നാളെയും കനത്ത മഴയ്ക്ക് സാധ്യതയുണ്ട്.



